



د افغانستان اسلامي جمهوریت

د علومو اکاډمي

د بشري علومو معاونیت

د ژبو او ادبیاتو مرکز

د پښتو ژبې او ادبیاتو انستیتوت

پښتو لهجوي قاموس

خلورم ټوک

(کندهار، زابل، ارزگان، پکتیکا)

کال: ۱۳۹۸ ل

بِسْمِ اللّٰهِ الرَّحْمٰنِ الرَّحِیْمِ

پښتو لهجوي قاموس (خلورم ټوک)

(کندهار، زابل، ارزگان، پکتیکا)

مهتمم: څېړنیار مطیع الله ساحل

څیړوندی: د علومو اکاډمي د ژبو او ادبیاتو مرکز، د پښتو ژبې او ادبیاتو انستیتوت

د چاپ کال: ۱۳۹۸ ل / ۲۰۱۹ ز

د چاپ شمېر: ۱۰۰۰ ټوکه

کمپوز او ډیزاین: اکمل بها

د چاپ ځای: چهاردهي صنعتي مطبعه

د چاپ ټول حقوق د افغانستان له علومو اکاډمي سره خوندي دي

د سر خبرې

مخکې له دې چې د پښتو لهجوي قاموس په اړه څه ووايو، مناسبه ده چې د قاموس په باب څو لنډو ټکو ته نغوته وکړو:

قاموس عربي کلمه او جمع يې قواميس ده. لغوي معنا يې سيند، د سيند منځ، د سيند تل، د سيند ژور ځای او لوی سيند ده او په اصطلاح کې د لغاتو تدوين شوي کتاب ته وايي، يعنې قاموس په حقيقت کې د يوې ژبې د لغتونو ټولگه ده. په انگرېزي ژبه کې د قاموس معادلې کلمې (Dictionary) او (Vocabulary) دي.

قاموس هغه کتاب ته وايي چې په هغه کې د يوې ټاکلې ژبې کلمې چې په عمومي ډول د الفبا په ترتيب سره تنظيمېږي، راغلي وي او د دغو کلمو معناوې په کې بيان شوې وي. همدارنگه هغه کتاب چې په هغه کې د يوې ژبې د کلمو د يوې يا څو خارجي ژبو معادلې او مترادفې کلمې راغلي وي، هم قاموس بلل کېږي.

دغه رنگه قاموس هغو کتابونو ته هم وايي چې په هغو کې د يوې ټاکلې علمي، فني يا مسلکي رشتې اصطلاح گانې د الفبا په ترتيب سره تنظيم شوې وي او په يوه مناسبه طريقه او میتود سره د هغوی په اړه تعريفونه او توضيحات ورکړل شوي وي او يا په بهرنۍ ژبه د هغوی معادل ورسره راوړل شوي وي.

په قاموسونو کې د يوې ژبې پر اصلي لغاتو سربېره مستعار، مترادف، دخيل، متضاد، اشتقايي او ترکيبي وييونه راتلای شي. قاموسونه بېلابېل ډولونه لري، لکه: تشریحي، يو ژبی، دوه ژبی او څو ژبي قاموس، خو څرنگه چې آره موضوع لهجوي قاموس دی؛ نو ځکه دغه بحث نور نه اوږدوو.

د يوې ژبې قاموس هماغومره اهميت لري، په کومه کچه يې چې د هغې ژبې گرامر لري.

دا يوه جوته خبره ده چې د نړۍ ژبې لهجې او لهجوي توپيرونه لري، خو د دوی ترمنځ غټ توپير دا دی چې ځينې ژبې لرې او ځينې ډېرې لهجې لري.

په يوه ژبه کې د لهجو رامنځ ته کېدل بېلابېل لاملونه لري چې مور دلته پرې نه غږېږو، خو هغه څه چې په اړه يې څه ويل اړين دي، هغه په ژبې پورې اړوندې لهجې دي.

لهجه د يوې ژبې ځانگړی فورم دی چې په يوه ځانگړې جغرافيايي سيمه کې ويل کېږي، گرامري او لغوي جوړښت يې له معياري ژبې سره توپير لري.

دا يوه طبيعي خبره ده چې د انساني ژوند له تحولاتو سره سم په ژبه کې هم بدلون منځ ته راځي چې ټولنيز تحولات د ژبې په ستره لمن کې خپلې اغېزې ښندي، دا په دې معنا ده چې ژبه له ټولنې سره ټينگې او پخې اړیکې لري. دا اړیکې دې ته زمينه برابروي چې د وخت په تېرېدو سره د ژبې په لهجو کې هم تغيير او بدلون

راشي او هغه پرگنې چې بېلابېلې لهجې کاروي، يوې معياري ژبې ته مخه کړي، پر دې بنسټ لهجوي پانگه خپله لمن رانغاړي او د پراخوالي پر ځای د تنگوالي پر لوري پل ږدي، په دې معنا چې د لهجې کارونې پر ځای معياري ژبه رامنځ ته کېږي. دا کار که له يوې خوا په ليکنه کې گډوډي له منځه وړي، نو له بلې خوا ځينې هغه لهجوي توکي او عناصر هم چې په ژبه کې لږ کارېږي له هېرېدو سره مخامخ کوي. همدا لامل دی چې ژبپوهان هڅه کوي لهجوي قاموسونه وليکي چې د يوې ژبې د اړوندو لهجو لغتونه او اصطلاحگانې له ورکېدو څخه وژغوري. دا کار که له يوې خوا د ژبې زېرمې له ورکېدو څخه ژغوري، نو له بلې خوا د اړوندې څانگې مينه والو، څانگوالو پوهانو او گرامر ليکوالو ته وړ مواد په لاس ورکوي.

نړيوالو دا کار ډېر پخوا پيل کړی دی او اوس هم د ورته چارو په ترسره کولو بوخت دي. بايد ووايو چې دا او دې ته ورته علمي چارې اکاډميک او علمي مرکزونه تر سره کوي، همدې اصل ته په پاملرنه د افغانستان د علومو اکاډمۍ وپتېيله چې د ژبو او ادبياتو مرکز د پښتو ژبې او ادبياتو انستيتوت بايد دې درانه کار ته اوږه ورکړي. د پښتو ژبې او ادبياتو انستيتوت د همدې پرېکړې پر بنسټ دغه غوښتنه ومنله او عملاً يې کار پيل کړ، د دې انستيتوت استادانو او پوهانو لومړی سهيل ختيځو او ختيځو ولايتونو ته، ورپسې مرکزي ولايتونو ته او په دريم ځل جنوب لويديځو ولايتونو ته رسمي سفرونه وکړل، په ترڅو او ترينگلو شرايطو او ډېر لنډ او تنگ وخت کې چې هېڅ ډول اړين امکانات يې په واک کې نه وو، په کليو او بانډو کې يې د ژبنيو توکو د راټولولو چارې پيل کړې، څومره يې چې له لاسه کېدل، هماغومره مواد يې را ټول او کار يې پرې وکړ او د چاپ لپاره يې چمتو کړل، مور دا نه وايو چې زموږ دا کار به نيمگړتيا ونه لري، مشهوره مقوله ده چې وايي: ((که غواړې بې عيبه ليکنه وکړې، نو هېڅ به هم ونه ليکې)) خو د خوشحالي خبره دا ده چې د پښتو ژبې او ادبياتو د انستيتوت څېړونکو او پوهانو د يوه ډېر مهم او اړين کار بنسټ کېښود، هغه دا چې د دوی له خوا د لومړي ځل لپاره د پښتو لهجو د راټولولو او څېړنې لړۍ پيل شوه.

د يادونې وړ ده چې د پښتو لهجوي قاموس پرمختيايي پروژه په ۱۳۹۰ لمريز کال کې پيل شوې چې مالي امکاناتو او امنيتي شرايطو ته په کتو سره يې چارې د هېواد په بېلابېلو ولايتونو کې په اوږد مهاله بڼه پرمخ روانې دي.

د دغه لهجوي قاموس د موادو په راټولولو کې پر بېلابېلو سيمو سربېره د پښتنو سترې قبيلې هم په پام کې نيول شوې دي او د هرې قبيلې لهجه د هغوی له تلفظ سره سمه خوندي شوې ده، د مثال په توگه که په شرقي حوزه کې (پښې) ته (پخه) يا (خپه) ويل شوې، نو د (خپه) يا (پخه) په بڼه ثبت شوې او که په غربي حوزه کې پښتو ته (پشتو) يا غږ ته (ژغ) ويل شوی، نو هلته د اکاډمۍ د نورو متخصصو استادانو تر څنگ د دغه مرکز د دوو لويو ژبپوهانو څېړنپوه دوکتور خليل الله اورمږ او پوهاند

دوکتور مجاور احمد زیار په گډون په یوه غونډه کې چې د هرې سیمې څانگوال په کې موجود وو، تر ډېرو خبرو اترو او علمي دلایلو وروسته د ژبپوهنې د اساساتو او قوانینو پر اساس یې په دې پرېکړه وکړه چې د دغو سیمو په لهجو کې به د (پښتو) کلمې ته (پښتو)، خو په لینډیو کې (پشتو) او گرافیمي بڼه به یې (pašto) لیکل کېږي او همداسې د (ورمې) کلمې ته په لهجه کې (ورمه) خو په قوس کې (wažma) ولیکل شي او ټول دغه ډول اختلافي موارد یا د (ر) او (ښ) اوازونه دې پر دغو لهجو کې په (ž- z) او (š- š) ولیکل شي چې په دې خبره ټولو استادانو او متخصصینو هوکړه وکړه د استادانو دغه کار په دې نیت شوی چې هم یې له معیار سره توپیر جوت شي او هم هغه اصلي او سوچه اصالتونه او وینگونه یې خوندي شي، خو یوه خبره باید هېره نه کړو چې دا کار د لهجو د ښودلو لپاره شوی، د کلمې آره بڼه او معیاري حالت خوندي ساتل شوی دی.

په هر حال، دغه قاموس په الفبایي سیستم ترتیب شوی او د هرې کلمې تلفظ په فونیمیکي الفبا هم لیکل شوی دی، دا کار د دې لپاره شوی چې لوستونکي یې د لوستلو پر مهال له ستونزو سره مخامخ نه شي او همدارنگه خپرونکو او مینه والو ته د خپرنې پر مهال اسانتیاوې برابرې شي. په دې ځای کې پر ځای بولو د هغو ښاغلو خپرونکو نومونه یاد کړو چې د هېواد د جنوب لویدیځو ولایتونو او سیمو ((کندهار، زابل، ارزگان، پکتیکا)) پښتو لهجې یې را ټولې کړي او په څلورم ټوک کې یې چاپوو، هغه ښاغلي: خېرنپوه مولاجان تڼیوال، خېرنوال زکریا ملاتړ، خېرنیار شریف الله دوست او خېرنیار فضل الرحمن علیزی دي چې په ډېر زیار او زحمت سره یې د دغو سیمو مروجې لهجې را ټولې کړي او دا دی ستاسې په مخ کې دي چې د پښتو ژبې او ادبیاتو انستیتوت د دغو پوهانو او خپرونکو د زیار او هڅو ستاینه او درناوی کوي، خو وړاندې تر دې چې تاسو ته د قاموس د لوستلو بلنه درکړي اړینه بولو چې د څو ضروري خبرو یادونه وکړو:

لکه څنګه چې پوهېږئ دا قاموس یو لهجوي قاموس دی او د کندهار، زابل، ارزگان او پکتیکا ولایتونو د هر یو ولایت د شپږو لویو قبیلو چې په ټوله کې څلرویشتمه قبیلې کېږي، لهجې په کې خوندي شوې دي، خو تر لهجو وړاندې یو کالم معیاري لغتونه دي او دا نور کالمونه د همدغو لغتونو پر اساس له غږ سره خوندي شوي دي چې بې له شکه په دې ځای کې به لږو ډېرې تېروتنې او کمی وي، خو هغه څو لاملونه لري، لومړی دا د لهجو د خوندي کولو لپاره چې کوم لابراتوار او وسایل اړین دي اصلاً په افغانستان کې نشته او زموږ خپرنیزو کارډلو په ساحو کې پر گرانو مرکچیانو د یوې لهجې د لغتونو د بیا بیا تکرار سره په ریکارډونو کې هم اوازونه ضبط کړي، خو هغه کوچني او تخصصي توپيرونه چې باید د یوه سیستم په وسیله جلا شي، له بده مرغه چې نشته. دوهم لامل یې د

کار لپاره ډېر لږ وخت او په ټوله معنا له کليوالو خلکو، مشرانو، ځوانانو، بڼځو او... سره مرکې وې چې په هغې کې هم ځينې ستونزې چې له امنيتي برخې را واخله تر فرهنگي، کلتوري او سنتي برخې پورې موجودې وې.

د دې تر څنگ ځينې نورې لويې او کوچنۍ ستونزې هم وې چې دې کار ته يې لږو ډېرې رېرې را پيدا کړې وې، خو بيا هم وايو چې زموږ لپاره اصل معيار دی او لهجه څنگه چې تلفظ شوې په ټولې امانتدارۍ هماغسې خوندي شوې او هېڅ ډول لاسوهنه په کې نه ده شوې. هيله ده چې د دې برخې ځانگوال به د بخښنې تر څنگ خپله هر ډول همکاري له موره نه سپموي، نور نو ستاسو په مخ کې نه خنډ کېږو د قاموس لوستلو ته مو را بولو.

په درنښت

د پښتو ژبې او ادبياتو انستيتوت